

નિદર્શન (Demonstration)



ભારત જેવા ખેતીપ્રધાન દેશમાં કોઈપણ ફર્ટીલાઈઝર ઉદ્યોગની પ્રગતી ખેડૂતોની સમૃદ્ધિ ઉપર અવલંબે છે. ગુજરાત સ્ટેટ ફર્ટીલાઈઝર્સ એન્ડ કેમીકલ્સ લિ. દેશના પાયાના સંયુક્ત ક્ષેત્રનું પ્રથમ અને સૌથી વિશાળ ઔદ્યોગિક સાહસ છે. કંપની પોતાની સામાજિક જવાબદારીના એક ભાગરૂપે શરૂઆતથી જ ખેડૂતોના વિકાસ અને સુખાકારીના પ્રદાનમાં અગ્રેસર રહેલ છે. કૃષિ વિકાસ અને કૃષિ સેવાના અનેકવિધ કાર્યક્રમો હાથ ધરી ખેડૂતો ના ઉત્કર્ષ અને કૃષિ ઉત્પાદનમાં મહત્વનો ફાળો આપેલ છે.

જી.એસ.એફ.સી. માત્ર ફર્ટીલાઈઝર્સનું ઉત્પાદન અને વિતરણ કરનારી કંપની નથી. કંપની, કૃષિક્ષેત્રે તેમજ ગ્રામ્યસ્તરે વિકાસ સાધવા વિશિષ્ટ સેવાઓ આપવામાં અગ્રેસર રહી, આગવી પ્રતિષ્ઠા અને ગૌરવ પ્રાપ્ત કરેલ છે. જે સંચાલન મંડળની દીર્ઘદ્રષ્ટિનું પરિણામ છે. કૃષિક્ષેત્રે વિકાસ સાધવાની દ્રષ્ટિથી કંપની પાક નિદર્શન યોજના ચલાવે છે. “ જાણ્યા કરતાં જોયું ભલું ” ની કહેવત પ્રમાણે જી.એસ.એફ.સી. ખેડૂતોને તેમના ખેતરો ઉપર વિવિધ પાકો ઉપર બિયારણ, ખાતર, દવા અને કૃષિના નવા સંશોધનનો પ્રત્યક્ષ અભ્યાસ કરાવવા માટે પ્રતિ વર્ષ મોટી સંખ્યામાં નિદર્શનો ગોઠવે છે.

આવા નિદર્શનોથી ખેડૂતો વૈજ્ઞાનિક ખેતી પદ્ધતિ અને ચીલાચાલુ ખેતી પદ્ધતિ વચ્ચેનો તફાવત નજરે નિહાળી શકે છે. નિદર્શન દ્વારા વૈજ્ઞાનિક ખેતી પદ્ધતિ પ્રમાણે રાસાયણિક ખાતરો, જૈવિક ખાતરો, બિયારણ, જૈવિક ફુગનાશક અને પેશી સંવેદનથી તૈયાર કરેલ રોપાઓના ઉપયોગની સરખામણી ચીલાચાલુ પદ્ધતિ સાથે ખેડૂતના ખેતર ઉપરજ કરી તફાવત નજરે જોઈ શકાય છે. આવા નિદર્શનોથી ખેડૂતો દ્વારા આધુનિક ખેતીના અમલીકરણમાં મોટી સફળતા સાંપડી છે.









